

il-pont

migbura minn Patrick Sammut

Editorjal

Qed nikteb nhar ta' Hadd waranofsinhar. Għadni kemm qrajt ittra li giet ippubblikata fuq wiehed mill-gurnali bil-Malti bħala tweġiba għal ittra oħra li xxandret ġimagħtejn ilu fejn wiehed mill-kittieba tal-lum ilmenta kontra l-fatt li anki fil-qasam tal-letteratura—bħal f'kull qasam ieħor—hemm il-mishuta ċrieki u li minħabba f'hekk hemm min igawdi kull tip ta' pubbliċità pożittiva filwaqt li oħrajn jingħataw kompletament il-ġenb jew inkella xogħliethom jiġu pprezentati f'dawl ħazin minn ċerti ġurnalisti jew "kritiċi", drabi oħra anki minn akkademiċi li suppost huma serji.

Fuq dan l-iskoll ta' bejn wiehed u ieħor 33 bi 15-il km, hija realtà li taraha u tmissha b'idejk il-fatt li hemm min għandu (jew għad ikollu) ir-riħ fil-qala', u hemm min irid jaqta' bi snien biex jagħmel ftit passi 'l quddiem. Dan japplika mhux biss għall-qasam tal-letteratura u tal-ktieb, imma għal bosta oqsma oħra fosthom il-qasam tax-xogħol, tan-negozju, tal-akkademja stess, u ta' bosta opportunitajiet oħra mfitxijin mill-bniedem.

Hawn qed nikteb dwar il-letteratura u l-ktieb. Jista' jkun hemm mitt difensur li jidher onest fi kliemu li jgħid u jikteb favur sitwazzjoni fejn f'dan il-qasam isir kollox skont kif suppost, jiġifieri skont ċerti regoli li jħarsu fuq kollox lejn il-kwalità tax-xogħol letterarju! Jista' jkun hawn mitt difensur ieħor ta' dan it-tip li jikteb u jitkellem favur l-obbligu li l-ħobż jingħata lil

min jaf jomogħdu! Jista' jkun hawn mitt akkademiku, kritiku, ġurnalist jew pubblikatur liċenzjat u li jaf jomgħod il-ħobż favur l-argument li s-sitwazzjoni fil-qasam tal-letteratura u tal-ktieb miexja skont l-etika tal-kwalità u tal-livell meħtieġ!

Il-fatt jibqa' li anki f'dan il-qasam hemm min jagħtas għatsa u jiġi ppremjat jew joħloq sensazzjoni jew arah jiġi minfuħ minn magna tal-*marketing* perfetta li twassal biex dak li jikteb u jipubblika jinstema' mal-erbat irjieħ ta' dan l-arċipelagu minuskolu u, drabi, anki lil hinn. Hija magna tal-*marketing* perfetta li t-tentakli tagħha huma magħmulin minn persuni "ħbieb" f'oqsma differenti—gurnali, televiżjoni, radju, skejtel, djar ta' pubblikazzjoni, distributuri, konkorsi, membri tal-ġurija, u premjijiet partikolari u l-bqija.

Dan ifakkarni fil-fatt li hemm spazju jew żmien partikolari meta l-vera storja tal-letteratura Maltija għad trid tinkiteb u toħroġ għad-dawl. Parti minn din tinsab digà ppubblikata f'kotba li sfortunatament ma gawdex il-gidma, il-palat jew l-aptit ta' "dawk li jafu jomogħdu l-ħobż", filwaqt li parti oħra għadha fid-dlam tal-kexxun ittajpjata f'manuskritti li m'għaddewx mill-eżami ta' "min jifhem" jew saħansitra miktuba bl-id ta' dawk li għax jafu l-vera sitwazzjoni kif inhi llum ippreferew iħallu xogħolhom fid-dlam. Dan jeħtieġ ħin, serjetà u oġġettività ta' vera.

L-A#BARIJET

RESTAWR TAL-VOLUM FEJN TINSAB IL-KANTILENA TA' CAXARO

Nhar il-#amis, 4 ta' Lulju 2013, fil-Palazz tal-Verdala, ttellgħet lejla apposta fejn tfakkar Patri Mikiel Fsadni li miet f'April li għadda u li flimkien mal-Prof. Godfrey Wettinger skopra l-eqdem poezija bil-Malti fl-1966, il-*Kantilena*. Waqt din l-istess serata għe ċelebrat ir-restawr fuq il-volum li fih jinsab dan l-istess xogħol bikri. Ix-xogħol tar-restawr għe sponsorjat mill-Akkademja tal-Malti u sar minn Dr Theresa Zammit Lupi. Waqt il-Lejla Dr Zammit Lupi tkellmet dwar id-dettalji ta' kif sar ir-restawr, Dr Martin Zammit qara l-*Kantilena*, u Ruben Zahra daqq mużika folkloristika.

RIVISTA ĠDIDA DWAR L-ISTUDJU TAL-BAROKK

L-Istitut Internazzjonali għall-Istudji Barokki tal-Università ta' Malta ħareġ l-ewwel ħarġa tar-rivista *The Journal of Baroque Studies*, editjat mill-Prof. Frans Ciappara. Huwa magħmul minn sitt artikli miktubin minn professuri differenti ġejjin minn universitajiet varji, li jiddiskuti suġġetti marbutin ma' politika, reliġjon, storja u mużika, fost oħrajn. Fl-istess rivista hemm taqsima ddedikata għar-reċensjonijiet dwar għadd ta' kotba.

MONOLOGU DWAR IL-#AJJA TA' CARAVAGGIO

Nhar il-Ġimgħa, 12 ta' Lulju, fil-Bi#ha ta' Rikkardu, iċ-Ċittadella, Għawdex, il-kumpanija Talenti reġgħet ipprezentat il-#ajja mqallba u xokkanti ta' Michelangelo Merisi, magħruf bħala Caravaggio. Orġinarjament dan il-Monologu nkiteb minn Alfred Palma u protagonist f'din il-produzzjoni kien Mario Micallef.

JO#ROĠ NUMRU IEHOR TA' IL-MALTI

Għadha kemm ħarġet mill-Akkademja tal-Malti l-ħarġa letterarja numru LXXXIV 2012 tar-rivista *Il-Malti*. F'din il-ħarġa wieħed jista' jaqra numru mdaqqas ta' poeziji u anki siltiet ta' proża minn membri tal-istess Akkademja (u anki minn kittieba li mhumiex membri). Fl-aħħar parti wieħed isib ukoll xi traduzzjonijiet għall-Malti ta' xogħlijiet ta' kittieba barranin bħal Russell Davis u William Shakespeare. Din il-ħarġa għandha wkoll Editorjal miktub mill-President tal-Akkademja, Carmel Azzopardi.

PROĠETTI DIFFERENTI MILL-GħAQDA TAL-MALTI (UNIVERSITÀ)

L-Għaqda tal-Malti (Università) nediet numru ta' proġetti. Wieħed minnhom hu dwar il-kitba kreattiva għa#-zgħa#zagħ 'Taħ#i#' b'kollaborazzjoni mal-Aġenzija Żgħa#zagħ <www.agenzjazgħazagħ.gov.mt> u Fondazzjoni AWL <www.fondazzjonawl.org>. Fis-seminars (26, 27 u 28 ta' Lulju) il-kittieba ltaqgħu u għamlu tlett ijiem ta' kitba intensiva b'taħriġ speċjalizzat u professjonali.

Nhar it-Tnejn, 29 ta' Lulju, fit-8 ta' filgħaxija, fis-sala Sir Temi Zammit ġewwa l-Università, intwera l-film "Fight Club", għall-ewwel darba, bis-sottotitli Maltin. Wara l-film, l-Għaqda tal-Malti organizzat intervista mmexxija mill-Professor Charles Briffa lil Simon Cassar u lill-Professor Toni Aquilina, l-imħuħ wara t-traduzzjoni tas-sottotitli Maltin għall-film barrani. L-intervistati tkellmu dwar minn fejn originat din l-idea u x-xogħol li kien involut biex twettqet; it-traduzzjoni tas-sottotitli għall-films; u x'inhuma l-isfidi u s-sodisfazzjon li ġġib magħha biċċa xogħol bħal din?

IMUT AWTUR SKOĊĊI#

Nhar id-9 ta' Ġunju 2013 miet l-awtur Skoċċi# Iain M. Banks fl-età ta' 59 sena wara li xahrejn qabel qal pubblikament li kellu kankru terminali. Iain Banks jibqa' magħruf l-aktar għall-ewwel rumanz tiegħu *The Wasp Factory* li ħareġ fl-1984, u rumanzi oħra bħal *The Crow Road* u *Complicity*. Kien ukoll kittieb ta' rumanzi *science fiction*. L-aħħar rumanz tiegħu jismu *The Quarry*.




Kull min jixtieq jikteb lill-Editor jista' ju#za l-indirizz: sammutpatrick@gmail.com

L-A#BARIJET

PROGRAMM MU#IKO-LETTERARJU MILL-GRUPP LETTERATURA MALTIJA

Ftit xhur ilu waslitli kopja tal-ktejjeb *Programm Mu#iko-Letterarju—Il-#add, 23 ta' Settembru, 2012*. Dan hu ktejjeb li #areg ukoll biex ifakkar it-33 sena mit-twaqqif ta' dan il-Grupp mag#mul minn Maltin li jg#ixu fl-Awstralja u li #ammew #ajja l-ilsien u l-letteratura Maltija daqstant 'il bog#od minn art tweildhom. F'din il-pubblikazzjoni nsibu versi ta' Joe Saliba, Lou Drogenik, Marie-Louise Anastasi, Paul Vella, Nazzarenu Zerafa, Larie Armato, Maria Catania, Fr Dom Degiorgio, Frank Bonett, Michael Xuereb, Albert Agius, u #ewg kitbiet ta' Victor E. Sammut u Guzi Camilleri. Il-ktejjeb huwa m#ejjen ukoll b'g#add ta' ritratti bil-kulur li juru lil dawn il-Maltin #utna f'mumentu differenti waqt din l-okkazjoni so#jali li ssir darba fis-sena f'Parkville. Minn hawn insellmulhom.



L-G#AQDA FILANTROPIKA TALENT MOSTI TAG#LAQ 30 SENA

Propriu din is-sena l-G#aqda Filantropika Talent Mosti qed tfakkar it-30 sena mit-twaqqif tag#ha. Illum din l-G#aqda g#andha #-#entru tag#ha fir-Razzett tal-Markiz Tabone, meqjus b#hala #entru Nazzjonali Kulturali. Biex tfakkar dan l-anniversarju l-G#h.F.T.M. #ar#et i-ktieb *Infakkru l-Passat—Ni#celebraw il-#ejjieni biex tkompli l-istorja*. Hija publikazzjoni mi#ghuda ritratti bil-kulur u tag#rif dwar l-attivitajiet differenti li tellg#et matul is-snin. Mhux l-ewwel darba li dan i#-#entru Nazzjonali Kulturali organizza lejliet mu#iko-letterarji fejn gew mnedija kotba, inqraw poeziji u l-pubbliku seta'

jiltaqa' ma' kittieba differenti. L-istess #entru jtella' regolarment bosta wirjiet ta' natura differenti fejn jigu esposti t-talenti kemm ta' Maltin kif ukoll ta' barranin. Minn hawn prosit tassew lit-*team* li jie#u #sieb dan i#-#entru u l-attivitajiet li jittellg#u fih.

IL-FESTIVAL INTERNAZZJONALI TAL-LETTERATURA F'RUMA 2013

Din is-sena dan il-Festival (it-XII-il edizzjoni) se#h bejn il-11 ta' Gunju u t-3 ta' Lulju u kien ispirat mid-diskors li ma jintesa qatt "I Have a Dream" ta' Martin Luther King li 50 sena ilu g#amel fil-Lincoln Memorial f'Washington. Il-Festival sar fil-Basilika ta' Massenzio fil-Forum ta' Ruma u kellu t-tema "I had a dream... Dreamers' tales turning real". Fost il-kittieba mistednin li ddeskrivew il-#olm tag#hom permezz tal-letteratura kien hemm Edward St Aubyn mill-Ingilterra; Jennifer Egan u Scott Hutchins mill-Amerka; Edwidge Danticat mill-Haiti; is-Sirjana li toqg#od Parigi, Maram Al-Masri; it-Taljana li toqg#od Londra, Simonetta Agnello Hornby; Clara Us#n u Alicia Gim#nez Bartlett minn Spanja; l-Italo-Iranjana Farina Sabahi; u Ferdinando Scianna, Emanuele Trevi, Chiara Gamberale, Eraldo Affinati, Fulvio Ervas, u l-kittieb anti-Mafja Roberto Saviano, kollha mill-Italja.



(Fir-ritratti jidhru Edward St Aubyn u Edwidge Danticat)

KONKORS NAZZJONALI TAL-POEZIJA "MONS. A. BUONTEMPO" 2013

Feta# il-Konkurs Nazzjonali tal-Poezija li l-G#aqda Poeti Maltin torganizza kull sena. Jibqa' miftu# sal-20 ta' Awwissu. Ir-regolamenti jinsabu fil-#olqa: <http://ghpm.blogspot.com/2013/07/konkurs-nazzjonali-tal-poezija-mons.html>

L-INTERVISTA **Godwin Ellul**

Godwin Ellul twieled l-Imtarfa fl-1959. Studja l-Amministrazzjoni Pubblika, in-Negozju u l-Industrija fl-Universitajiet ta' Malta, ta' Warwick u ta' Bradford. Huwa għalliem. Kien viċi-president tal-Għaqda Poeti Maltin u editur ta' VERSI. Jikteb poeziji (li xi wħud huma miġburin f'Ilhna ta' Qalb Imnikta (2008) u huwa traduttur ta' xogħlijiet letterarji mill-Malti għall-Ingliż, u minn ilsna barranin għall-Malti.

Kif tirrikoncilja l-attività tiegħek ta' għalliem ma' dik ta' traduttur u poeta u/jew liema jistgħu jkunu l-punti ta' kuntatt bejn il-qasam tat-tagħlim u dak tat-traduzzjoni u tal-poezija?

Nibda biex ngħid li l-letteratura hija dimensjoni li tħaddan varjetà immensa tal-ħajja. Il-letteratura mhux biss tedukak imma wkoll timmaturak. Dak kollu li int titgħallem mill-qari tal-letteratura huwa dejjem utli biex tapplikah fil-ħajja ta' kuljum. Din hija r-relazzjoni li nara - illi mela l-letteratura tagħmlek bniedem aħjar u allura għalliem aħjar.

Irrid ngħid ukoll li t-traduzzjoni, bħall-poezija, tagħtini wkoll ċertu serħan u ferħ. Imma dik fuq bażi personali aktar milli professjonali.

Inti għamilt snin twal attiv fi hdan il-Għaqda Poeti Maltin (anki bħala viċi-president), kont editur tar-rivista VERSI u ktibt ukoll poeziji bil-Malti u anki bl-Ingliż. Liema huwa l-qasam li jagħtik l-akbar sodisfazzjon minn dawn kollha?

Il-kitba tal-poezija għalija hija attività importanti. Bħala volum ta' poeziji jien forsi b'xorti ħażina ma tantx nikteb poeziji, mhux għax ma jigunx versi f'moħħi jew fil-ħsus ta' qalbi, imma nħossni tqil biex naqbad il-pinna u nniżżel ħsibijiet. Għalhekk b'xorti ħażina, ħafna poeziji mietu fuq xufftejja. Madanakollu, meta vers jew versi jew ħsibijiet nibqa' niftakarhom, mela dak huwa mument li ma nistax naħarbu u rrid jew ma rridx ikolli nikteb daww il-versi. Ħafna drabi mbagħad inħossni kuntent illi ktibthom imma mhux neċessarjament li nerga'

nirrikori għalihom. Izda dawn il-mumentuni uniċi bil-mod il-mod jingemgħu f'għadd ta' poeziji li jista' jkun 'il quddiem ikunu ppubblikati.

Iż-żmien li jien għamilt kemm bħala viċi-president tal-Għaqda Poeti Malti u anke editur tar-rivista VERSI kien żmien sabiħ u ta' sfida. Dak ta' editur huwa xogħol partikolari u interessanti fejn inti tiftaħ tiegħa għal ħafna xogħlijiet ta' awturi differenti biex dawn jitgawdew mill-qarrejja.

Dwar il-poezija tiegħek: inti tippreferi fuq kolli is-sempliċità fuq livell ta' lessiku u xbieha, jew int favur il-poezija ermetika li tinftehem mill-ftit? Għaliex dan?

Jien nemmen f'poezija universali. Il-kliem li nuża huwa apposta sempliċi u nemmen li aktar ma jkun sempliċi fuq temi ċkejknin li kulhadd jista' jarahom u jmisshom aktar aħjar. Il-gwaj huwa li dawn l-affarijiet il-ħin kollu jdawruna u aħna tant aħna aljenati li ma nagħtux kashom. Mela l-poezija tiegħi tftitex li tikxef dawn it-teżori moħbijin imma li fil-fatt huma fil-qabda ta' kulhadd. Dan l-aħħar bl-elezzjoni tal-Papa l-gdid Frangisku reggħet telgħet fil-wiċċ il-filosofija Frangiskana. X'għamel lil San Frangisk kbir? Is-sempliċità, ix-xejn. Dak li kien jara Frangisku u dak

li għadna naraw illum għadu jara kulhadd però mhux kulhadd jidhol fil-qalb tal-misteru tas-sempliċità. Is-soluzzjoni tinsab f'idejna u ma nafux.

Jien naħseb li l-poezija li ma tiftihemx mhix poezija. Il-poezija qiegħda hemm biex tiftiehem anke jekk tinbet mill-qigħan kkumplikati tal-qalb, tar-ruħ u tal-moħħ. Poezija li ma tiftihemx ma tistax tillumina, ma timlikx. Jista' jkun li ggiegħlek tistaqsi ħafna mistoqsijiet imma hekk ukoll is-sempliċità u l-universalità tal-poezija.


(Il-verżjoni sħiħa tal-intervista tista' tinqara f'din il-ħolqa: <http://patrickjsammut.blogspot.com/2013/07/intervista-mal-kittieb-u-traduttur.html>)



IT-TRILOGIJA “HEKK THABBAT IL-QALB MALTIJA”

Oliver Friggieri

Bejn l-imghoddi u l-prezent—kumment tal-awtur



Alla waħdu jagħti sens lill-eżistenza. Neżistu kuntenti jekk nafu għalfejn u għaliex. Il-preżenza tiegħu tinħass f'żewġ direzzjonijiet: ir-riflessjoni loġika, u r-rivelazzjoni. Is-sens komun iwassalna għandu, u r-rivelazzjoni tagħtina prova storika. Il-Knisja Kattolika hi wirt tal-oġġla kultura dinjija,

hi l-qofol tal-identità nazzjonali Maltija, u hi l-istituzzjoni li tista' tgħaqqad l-aktar lill-poplu Malti kollu, anki politikament. Is-sacerdot Malti hu l-benefattur ewlieni tas-soċjetà Maltija matul bosta sekli, inkluż il-prezent. M'hemmx tradizzjoni ħajja mingħajr modernità, u m'hemmx modernità f'saħħitha mingħajr tradizzjoni. It-tama tal-bniedem quddiem l-isfida tat-tbatija u tal-mewt hi Sidna Ġesù Kristu. Ammirazzjoni lejn Kristu bħala bniedem kolossali tinvolvi bilfors fidi fih bħala Alla, il-qofol ta' kulma qal u għamel il-ħin kollu. Jistgħu dawn il-ħsibijiet kollha jingħataw il-forma ta' rumanz? Din hi l-istorja kollha tal-ktieb *Hekk Thabbat il-Qalb Maltija*.

Alla mill-ġdid fiċ-ċentru tal-kultura

Dawn il-ħsibijiet kienu f'moħħi jien u nikteb it-trilogija *Hekk Thabbat il-Qalb Maltija*, magħmula mit-tliet rumanzi *It-Tfal Jigu bil-Vapuri*, *La Jibbnazza Nigi Lura* u *Dik id-Dghajsa f'Nofs il-Port*. Matul it-tnax -il sena sħaħ (1998-2010) li għaddejt nikteb dawn it-tliet rumanzi, ippruvajt nara kif nista' nsarraf sett ta' konklużjonijiet f'sensiela ta' grajjiet li jiformaw rumanz, anzi trilogija, tliet rakkonti marbutin flimkien li jikkostitwixxu rakkont twil wieħed.

Ridt nuri li l-bniedem ma jistax jgħaddi mingħajr l-appoġġ, il-garanzija tat-twemmin f'Alla. Mingħajr Alla l-ħajja hi insopportabbli. Alla huwa anki kuntratt politiku, eżistenzjali, psikologiku: huwa

jserraħ ras l-umanità li l-umanità ma hix biss organizmu msejken, patetiku, destinat li jgħix b'mod jew b'ieħor għal ftit snin biex jintrema bħala oġġett moqżież taħt l-art. Il-futur tiegħu mhuwiex l-art imma s-sema. Din hi kwistjoni politika li tinteressa lil kulhadd.

Inqdejt b'karattru ta' sacerdot tipikament Malti, Dun Grejbel (diminuttiv ta' Grabiell bil-Malti), raġel sempliċi u twajjeb, kbir sal-punt li jitla' hu wkoll sal-Golgota waħdu, bħala sacerdot konvint sa l-aħħar. Il-kruċifissjoni tiegħu hi t-kompliġja tal-kruċifissjoni ta' Kristu nnifsu, u l-paralleli mal-ġrajja ewanġelika huma evidenti. Malta forsi tinsab fil-punt kruċjali li tagħraf li hemm tradizzjoni twila waħda li hi, Knisja u partiti u poplu, ma tistax tarmi. Hi stedina lura lejn is-sens komun - qabel ma jkun tard wisq.

Jekk hemm mara zaġġżugħa li ħarġet tqila qabel iż-żmien (Susanna), u jekk hemm mara xwejħa, nanna (Katarina) li qiegħda tbat biex issalva struttura familjari sħiħa qabel ma tikkollassa, u jekk hemm missier (Saverju) riġidu, iebes, li jemmen fit-tradizzjoni bil-qilla tiegħu kollha... dawn huma biss karattri li forsi jlaħħmu lill-karattri l-aktar tipiċi tas-soċjetà Maltija. Hi soċjetà li tagħmel parti mit-tarf tas-Sud Ewropew.

Insalvaw l-għeruw tagħna lkoll

L-għeruw tagħna lkoll (Nazzjonalisti u Laburisti) ma humiex ateji, lanqas lajċi, lanqas anjostiči. L-għeruw huma realtà li xi ħadd isibha lesta. Hi t-tradizzjoni, il-ħamrija li hi d-dar tal-għeruw. Trid teqred l-għeruw? Kolloxx sew – imma m'hu se jibqagħlek xejn. Din il-logħba fatali forsi hi l-faži politika li Malta tinsab għaddejja minnha bħalissa. Hemm patrimonju morali, kulturali, reliġjuż ta' bosta sekli li qiegħed jintrema.

Jien deherli, matul mhux inqas minn tnax-il sena sħaħ, li kelli nistudja u ninterpreta din is-sitwazzjoni kumplessa kollha, bis-saħħa ta' rumanz twil, li jinkorpora kolloxx. Fuq naħa, naf li hemm konklużjonijiet xjentifiċi li jikkonfermaw dan kollu; fuq in-naħa l-oħra, nifhem li rumanz hu l-aħjar mod kif veritajiet xjentifiċi jistgħu jitwasslu għand numru kbir ta' nies. Rumanz hu għasfur li jtir fit-tul u jimraħ kullimkien. Naf.

Lura minnufih lejn l-għeruoq: saċerdoti u żgħażaġh

Bit-trilogija ta' *Hekk Thabbat il-Qalb Maltija* qiegħed nittama li nagħti s-sehem tiegħi biex il-qofol essenzjali Malti jerga' jsir iċ-ċentru tal-kultura Maltija kollha, u mhux sempliciment tal-kompartiment letterarju. Qiegħed nittama li din l-istedina tasal għand żewġ kategoriji tas-soċjetà Maltija: is-saċerdoti u ż-żgħażaġh. Dan ir-rumanz hu miktub qabelxejn biex juri kemm hu kbir il-kontribut uman, soċjali, morali, li jagħti s-saċerdot Malti. Nippretendi li dan ir-rumanz jiswa biex irodd lura xbieha sana, sublimi tas-saċerdot Malti, anki bħala sempliċi ċittadin – speċjali.

Jekk iż-żgħażaġh ma jsalvawx lill-Knisja issa


Jekk fl-uragan Malti ta' bħalissa ma nsalvawx lill-Knisja, il-qofol tal-Istorja daqskemm il-baži taċ-ċertezza psikoloġika nazzjonali, il-konsegwenzi huma kollha prevedibbli. Il-vittmi huma t-tfal u ż-żgħażaġh tagħna li se jirtu pajjiż imċaħhad mill-punti tar-riferiment, miċ-ċertezzi, mill-garanziji li lill-ġenerazzjoni tiegħi u ta' warajja tawha sens ta' futur.

Jekk ma nsalvawx lill-Knisja minnufih, se jerga' jkollna lil Malta deżert. In-Nisrani, il-Kattoliku konvint jemmen li t-triq tal-futur hi t-triq lura. B'dan ir-rumanz jien nixtieq inwassal dan il-messaġġ liż-żgħażaġh, l-aktar lil dawk li qegħdin jistudjaw.

Veru li hija haġa faċli li wieħed idaħhal l-UMORIŻMU fil-kitba tiegħu?

L-ewwelnett wieħed irid jagħmel distinzjoni bejn diversi tipi ta' umoriżmu. Hemm umoriżmu li kapaċi jdaħhak bid-difetti fiżiċi li wieħed jista' jkollu. Hemm umoriżmu li jaf joħloq u jisfrutta sitwazzjoni li tista' tinqala' fil-ħajja ta' kuljum u hemm umoriżmu li huwa iktar intelligenti u forsi jappella għal ċerti qarrejja. Sintendi hemm aktar tipi ta' umoriżmu li jvarjaw skont il-kultura, id-drawwiet u l-lingwa tal-pajjiż. Imma ma naħsibx li huwa daqshekk faċli li kittieb idaħhal l-umoriżmu fil-kitba tiegħu u jilhaq l-iskop li jkollu f'rasu. Bħal kull qasam ieħor fil-kitba din hija xi haġa li teħtieġ sengħa u esperjenza. Jekk inħarsu lejn l-umoriżmu użat minn Fr. Born u dak użat minn Ġwann Mamo f'*Uljed in-nanna Venut* naraw li hemm differenza kemm fil-mod u l-iskop li għalih dawn iż-żewġ kittieba bravi għamlu użu qawwi mill-umoriżmu fil-kitba tagħhom.

Imbagħad ta' min isemmi l-umoriżmu li juża Oliver Friggieri fil-kteib tiegħu *Fil-gżira taparsi jikbru l-fjuri* li huwa differenti minn dawn li semmejna. Hawnhekk l-awtur jinheba taht l-umoriżmu biex iwassal il-karba tiegħu għax jixtieq jara art twelidu aħjar milli hi. Ma nistax ma nsemmix żewġ awturi oħra li huma magħrufa għall-umoriżmu fil-kitba tagħhom. Wieħed huwa Sir Temi Zammit li jqaxxar il-ħajja tar-raħhal Malti u Tusè Costa li, influwenzat minn Boccaccio, holoq il-karattru simpatiku ta' *Dak l-imbierak ta' Kappillan*.



Mix-xellug għal-lemin: Oliver Friggieri, Temi Zammit, Ġwann Mamo u Wistin Born.

IL-POEŻIJI

HOLMA

Il-kwiekeb għabu u l-għodwa qed tifrex dawl is-sebħ
ħamrani fuq is-sodda.

Għasfura ħdejn it-tieqa tgħanni, tħallimni bik u
nħoss li int tgħannaqni.

U jien nofs rieqda nofs imqajma qed immidd idejja
ħalli nfittxek ħdejja

Peró

Ma jkun hemm ħadd...

U demgħa taħraq tal-imħabba qed tinzel siekta fuq l-
imħadda,

Nixtieq dil-ħolma ma tispicća qatt...

YANA PSAILA

FJAMMA

Tgħid għad il-fjamma
tibqa' tixgħel
biex tagħti ftit tal-wens?

Tgħid għad il-fjamma
tibqa' toffri
dawl sod lil dan il-ġens?

Tgħid għad il-fjamma
tibqa' ħajja
f'xi siegħa dlam incens?

ĠORĠ BORG

100.

Jekk dan hu bieb lejn dak li lanqas jidher,
Irrid insir bħat-tfal biex nibda nifhem,
U stajt iffrankajthieli wkoll dil-qatra
U l-kalċi tal-imrar li kelli nibla'
Għax issa l-aħħar qatra biss kien baqa'.
U ridt twassalni s'hawn, sa fuq ix-xifer,
U nistaqsik imbagħad: x'ħadt minn dan kollu?
Jekk inti trid, mistur se tibqa' u mohbi,
Imkebbeb għewwa sħaba ta' misteri.

Biss, nibqgħu ma nistgħux taħt saqaf wieħed,
It-tnejn flimkien mingħajr lanqas nitkellmu.
Jien nagħmel bħat-tarbija li f'guf ommha,
Tintebaħ b'dak li hemm lil hinn mill-bejta:
U inti arlekin ta' elf misteru.

ALFRED GRECH

ĦAJKU

Il-ġisem mhux bħall-inbid;
meta jiqdiem biż-żmien
jeħżien mhux jitjeb.


JOE SANT

ZONI

My village, you are small, picturesque, hamlet
in the edge of Gortynia.
My eyes fill with tears when I look at you,
I mourn for the devastation
that I see everywhere, when I see your houses,
wandering in your streets.
Your vineyards have become barren,
your olive trees don't bear fruit
and in your yards flowers do not bloom
in the flower pots.
It was, in the past, the blessed years,
when all your windows were wide open.
Now, my beautiful village, your roads are closed
and a small number of villagers walk in your places.
Bitter memories in my mind
and how can I heal them?
But I wish you, my village Zounati, to come to life
[again].
To open your houses again, make your yards green
and fill your streets with children's voices.


ZACHAROULA GAITANAKI
Il-Greċja

MINN FUQ L-IXKAFFA




DR. JOE ABELA—HAJTU U HIDMIETU ta' Joe Axiaq, Maltese Literature Group, 2012.

Dan hu ktejjeb ta' 45 paġna dwar dan il-Malti li twieled f'Haż-Żabbar biex tal-età ta' 21 sena emigra lejn l-Awstralja. Joe Abela hadem qatigh biex imexxi 'l quddiem il-kultura u l-lingwa Maltija fl-Awstralja. Daħhal it-tagħlim tal-Malti f'livell sekondarju u terzjarju, u l-Malti bħala lingwa fin-*National Accreditation Authority for Translators and Interpreters*. Kien il-pijunier tax-xandir bil-Malti fil-Victoria u stinka biex jippromwovi l-kitba u l-letteratura Maltija tant li fl-1982 waqqaf il-*Maltese Literature Group*. Dan kollu naqraw dwaru f'dan il-ktejjeb maqsum fi hmistax-il parti u miktub mill-pinna sinċiera u riċerkata ta' Joe Axiaq, anki huwa emigrant u kittieb ta' novelli, poeżiji u ta' kitba ta' riċerka.



IFHEM... U WIEĠEB... ta' Alfred Camilleri, De La Salle Brothers Publications, It-Tieni Edizzjoni, 2011.

Dan huwa ktieb li jipprepara lill-istudent li sejjer jagħmel l-eżami tal-Malti SEC f'dak li għandu x'jaqşam mat-taħriġ il-fehem. Kull silta ta' taħriġ il-fehem għandha għan doppju: li tittestja l-intelligenza tal-istudent; u li dan juri fit-twegibiet tiegħu li jkun fehem sewwa l-ħsieb tas-silta mogħtija. Il-ktieb jindirizza żewġ nuqqasijiet komuni fost l-istudenti. L-ewwel nuqqas huwa meta l-istudenti jaqdbu jwieġbu l-mistoqsijiet mingħajr ma jkunu qraw tajjeb is-silta. In-nuqqas l-ieħor min-naħa ta' hafna studenti hu li ma jipprattikawx biżżejjed il-grammatika li jkunu saru konxji tagħha tul is- snin tagħhom fl-iskola. F'dan il-ktieb l-istudenti sejr in jiltaqgħu ma' siltiet li se jlaqqgħuhom ma' mhux anqas minn għaxar sugġetti differenti tal-grammatika Maltija.



RUŻAR BRIFFA—IL-POEZIJA TAT-TBATIJA B'RIFERENZA GHAL ALFRED DE VIGNY ta' Karmenu Mallia, 2013.

Billi din is-sena qed jifakkur il-50 anniversarju mill-mewt tal-poeta Rużar Briffa, Dr Karmenu Mallia ħaseb li joħroġ dan il-ktejjeb ta' 24 paġna li originarjament kien esej li nkiteb bl-Esperanto u deher flimkien ma' esejs ta' awturi esperantisti oħrajn fil-*Festlibro de A al B/por André Albault*, ippubblikat mill-Edition Iitis, Franza. Din il-pubblikazzjoni hija mżewqa b'għadd ta' ritratti, tikxef numru ta' karatteristiċi tal-poeżija tat-tbatija ta' Rużar Briffa mqabbla ma' elementi li jsawru l-poeżija tal-poeta Franciż, Alfred De Vigny (1797-1863). Dan huwa xogħol ieħor bil-Malti li jkompli jsaħħaħ il-qasam tal-kritika tal-letteratura komparata, miktub minn bniedem li huwa mħarreg sewwa kemm fl-ilsna kif ukoll fl-istorja tal-letteratura Ewropea. Kull min jixtieq jakkwista kopja tal-ktejjeb jista' jikteb direttament lill-awtur fl-indirizz: lavojo@maltanet.net